

Jynlar we jynlan adamlar hakynda

Category: Geň-taňsy wakalar, Kitapcy, Sözler

написано kitapcy | 21 января, 2025

Jynlar we jynlan adamlar hakynda JYNLAR WE JYNLAN ADAMLAR HAKYNDА



»Jyn» sözi — örtülgi, ýapyk, gizlin manylary berýär. Bu sözden döreýän ençeme meňzeş sözler bar.

Jenan — Bu sözüň »kalp» diýen manysynyň bardygyny aýdýanlar bar (gyzlara türkmen edebiýatynda-da »Jenan» diýlip atlandyrylýar). Jyn sözi birnäçe asyrlardan bäri »urma» sözi bilen ulanylyp gelýär diýsegem bolýar.

Jenap — adamy örten eşik »gizlin» edilen iş manysyny berýär.

Jenen — gabyr, kepen diýmek.

Belli bir maksat üçin ýaradylan jyn we adam barada Kurany Kerimiň ençeme aýatynda giňişleýin aýdylýar.

»Allatagala adamy bişen kerpiç ýaly palçykdan ýaratdy. Jyny

hem tüýs, ýagny tüssesiz otdan ýaratdy (Rahman s. 14-15)». Bu áýatdaky tüýs ot manysyny berýän »märiç» we »naryň» nämedigi barada anyk maglumat ýokdur. Ýöne onuň radiasiýa ýa-da ion ýaly antimaddadan emele gelen bir garyndy bolmagy mümkin. Emma jynlar ne fotondyr ne-de atomlary emele getirýän elektron, proton we neýtron bölejikleridir. Başga bir áýatda: »Kasam bolsun, biz ynsany palçykdan, jyny bolsa has öň zäherli, gowrujy otdan ýaratdyk (Hijr. 27)».

Adam protein garyndysyndan, jyn bolsa nary semumdan ýaradylan. Nary semum bedene täsir edýän o:t, ýa-da zäherleýän diýen manyda gelýär. Ýöne munuň nähilidigi biziň üçin näbelli. Belki, jynlar efirden ýaradylan barlykdyr.

Jynam edil adam ýaly dogulýar, iýýär-içýär, öýlenýär, köpeliýär, ýaşaýar, garraýar we ölýär. Aýal-erkeklik hem olarda bardyr. Ymam Şibli olaryň müň ýyl töweregi ýaşaýandygyny aýdypdyr.

Jynlar ýaradylyş taýdan adamyň elinden gelmejek agyr işleri etmäge ukyplydyr. Kuranda Süleýmanyň (a.s) guşlardan we jynlardan goşunynyň bolandugyny, jynlaryň galalar, howuzlar gurandygyny aralarynda jaý ussalarynyň bolandyklary aýdylýar (Enbiýa. 82, Neml. 39, Sebe. 12, Saad 37)

Adamyň birinji aklyna gelýän zat »jyn urmasy, jynlamak» hadysasy, fiziki taýdanmy, ýa ruhy taýdanmy bolýarmy, bu hemişe çekeleşikli mesele bolupdyr.

Köpsanly uruglarda esasanam jadygöýlik bilen meşgullanýan adamlar bu gorkyny ulanyp özlerine girdeji gelmegine ýol açýar. Günümüzde-de palçy, bilgiç, medýum ýaly atlar bilen özlerine ýer edinmäge synanyşýanlaram adamlaryň bu häsiýetlerinden peýdalanýarlar. Jyn adamy urarmy? Jyn hiç kimi urmaz, hiç kimiň içine girmez, ýöne hemme taraplaýyn artyk adam bilen gatnaşyga geçse ol adam gorkar. Bu gorkynyň netijesinde häsiýetlerinde geňlikler görüner. Nerwisi çöker, energiýasy peseler we özüniň häkimýetini ýitirer. Ine şuň ýaly adam bilen jyn gatnaşyga girer. Adam muňa çydap bilmez we bedende geň reaksiýalaryň bardygyny duýup başlar. Öz gorkusyndan dörän islegsiz hereketler jynyň hereketleridir.

Jynlan adamy nädip bilip bolar? »Jynlapdyr» diýilýän adamyň aslynda göze dürtülip duran görkezýän hereketleri bolýar. Ol adam gipnoz edilen ýaly bir nokada sereder, doganlarynam tanamaz, öz-özi gürlär. Signal tutar, olar bilen gürlleşer. Şol adam bilen gürlleşjek bolsaň, ol bedenden dürli gaýtargylary

berer (urar, topular). Ine muña jynlamak ýa-da »Jyn uran, al kakan» diýilýär.

Jyn adamyň içine girip bilenok. OnuN muña ukyby ýokdur. Ol diňe beýnä höküm edýär. Ýagny jynyň bedeni bilen biziň bedenimiz däl-de aňmyz birleşýär we jyn bedeni ele salýar. Jyn eger bir adamy »jynlatsa», onda şu häsiýetler bolar: »Ol gygyryp, goh edip başlar, jyn adamyň agzyndan gürlär. Jynlan adam çepe zarply sereder. Nazary doňup, gözünü erbet edip açyp ýumar. Jyn hassanyň dilinden gürlär we kämahallar »Jyn» sözünü diline alar.

Surat: «Ýedinji jyn» kinofilminden / «Özbekfilm», 1976 ý. Geň-taňsy wakalar